

करुणा सागर प्यारे प्रभू श्रीराम चंद्र धरिती अ ते पियल, रत में लथि पथि थियल, घायल गीधराज खे व्याकुलता सां खणी पंहिजी गोद में कयो। प्यारे प्रभू अ जे गुलिड़नि जहिड़नि नेणनि मां परम पावन प्रेममयी आंसुनि

जी धार वहण लगी ज़णु गीधराज खे अरिगु थे दिनाऊं। वरी गद् गद् कंठ सां चयाऊं : हे लाल लखण ! अजु बाबा गीधराज जे मिलण को मूं खां पिता जे विछोड़े जो शोकु विसिरी वियो आहे। इयें थो लग्गे ज़णु पिता जे कर कमल जी छाया में वसी रहियो आहियां पर कठोर विधाता खे असांजो उहो सुखु बि सठो न थियो मुंहिजो सचो सहायकु मूं खां खसे रहियो आहे।

कृपालु श्री रामचंद्र बुढ़िड़े जटायू अ खे शरीर रखण लाइ घणो ई लीलायो। पर परम धीर खगपति वधीक जीअणु न कबूलियो। प्रेम पुलकिति हृदय सां रघुनाथ प्यारे जो चंद्र मुखिड़ो निहारे मिठनि वचननि में चयो :

ओ मुंहिजा सुजान शिरोमणि लाल ! हिन कूड़े जीवन लाइ हीयु सुन्दर मौको हथनि मां कींअ छद्दींदुसि। जंहि जगदीश्वर प्रभू अ जो मधुर नामु मरण महल जपण लाइ रिशी मुनि बि तपस्याऊं था करनि उन्हीअ साहिब श्री श्रीराम जी परम पावन गोइ जो सौभाग्य वरी कींअ

पाए सघंदसि। तवहां जो मधुर दर्शन कंदे, जै जै चवंदे, सिरु कदमनि
में रखी बलहार थियण खां वदो सौभाग्य कहिड़ो आहे।

मिठल श्री राम तवहां जी सदां जै थींदी सदां युगल मिलंदा इहा
आशीश अथव मूं निमाणे जी। तुलसी अ जा साई तवहां जी सदां जै
हुजे।